

సక్షత్ర ఫలితాలు

1. అశ్వినీ నక్షత్రములో జన్మించిన వారి సాధారణ లక్షణములు

27 నక్షత్రములలో అశ్వినీ నక్షత్రము మొదటిది. ఇది కేతుగ్రహ నక్షత్రము. ఈ నక్షత్రానికి అధిదేవతలు అశ్వినీ దేవతలు. దేవగణ నక్షత్రము. ఆది నాడి. జంతువు గుఱ్ఱము. దిక్కు నైఋతి పురుషజాతి అడ్డరస వృక్షానికి నియంత్రణ నక్షత్రము అశ్వినీ నక్షత్రము. అశ్వినీ నక్షత్రములో ఏ పాదములో జన్మించినవారైనను తానున్న వృత్తి ఉద్యోగాలలో ప్రథమ స్థానాన్ని కోరుకుంటారు. అందుకోసం విశేషంగా కృషి చేస్తారు. ఎంతో మందిని సలహాలు అడిగి చివరికి తన నిర్ణయాన్నే అమలు చేస్తారు. సంగీత వాయిద్యాల మీద, వనమూలికలు, ఆయుర్వేద వైద్యము, హోమియో వైద్యము, క్రికెట్, ధనుర్విద్యలయందు ఆసక్తి ఉంటుంది. వైద్యరంగంలోనూ, క్రీడా రంగంలోనూ, రాజకీయ రంగంలోనూ ఆసక్తి కలిగి ఉంటారు. అవకాశం వస్తే ఆ రంగంలో పురోగతి సాధిస్తారు. జీవితంలో 24 సంవత్సరాలు వచ్చే వరకూ కష్ట సుఖాలతో సంబంధం లేకుండా గడిపేస్తారు. సహోదర, సహోదరీ వర్గం వలన చికాకులు ఎదురవుతాయి. స్వశక్తితో అంచలంచెలుగా ఎదుగుతారు. స్థిరాస్తులు సంపాదిస్తారు. భూమి మీద మోజు అధికం. పరస్పర యందు ఆసక్తి కలిగి ఉంటారు. పైకి కనిపిస్తున్న జీవితం వేరు అంతర్గత జీవితం వేరు. సుమారుగా 50 సంవత్సరాలు వచ్చే వరకూ వీళ్ళ యోగానికి ఎటువంటి భంగం వాటిల్లదు. బంధువులలో ఒక వర్గం, స్త్రీలతో విభేదాలు వర్గ వైషమ్యాలు, కుల, మత, వర్గ వైషమ్యాలు అత్యున్నత స్థితికి వెళ్ళకుండా అడ్డుకుంటాయి. అంతరంగిక వర్గం సలహాలు స్వీకరించకుండా వుంటే వీళ్ళు గొప్పవాళ్ళు అవుతారు. గణపతి పూజ, గోపూజ చేయడం వల్ల మంచి జరుగుతుంది. పూజలు తొందరగా ఫలిస్తాయి.

భూమి సంబంధమైన వ్యవహారాలలో అదృష్టం కలిసి వస్తుంది. జీవితభాగస్వామితో భేదాభిప్రాయాలు ఉంటాయి. పుత్రసంతానం పట్ల ఆసక్తి ఎక్కువ. గుప్త దానాలు చేస్తారు. శ్రీ సుబ్రహ్మణ్య స్వామి వారి పూజల వల్ల అభిషేకాల వల్ల విశేషంగా కాలం కలిసి వస్తుంది. సహోదరులు, భాగస్వాములు మోసం చేస్తారు. దుర్మార్గులను సమ్మి నష్టపోతారు. ఈ సంవత్సరం శ్రీ లక్ష్మీగణపతి హోమం విధివిధానంగా చేయాలి.

2. భరణి నక్షత్రములో జన్మించిన వారి సాధారణ లక్షణములు

భరణి నక్షత్రాధిపతి శుక్రుడు. అధిదేవత యముడు. మనుష్యగణము. మధ్యనాడి. జంతువు ఏనుగు. స్త్రీ జాతికి చెందిన నక్షత్రము. దేవదారు వృక్షానికి నియంత్రణ నక్షత్రము. భరణి నక్షత్రంలో పుట్టిన వారు అందంగా ఉంటారు. పరిశుభ్రతకు అధిక ప్రాముఖ్యతనిస్తారు. వీరు నిర్ణయాలను సమయానుకూలంగా మార్చుకుంటారు. ఎదుటి వారిని ఎంత గొప్పగా పొగుడుతారో అదే నోటితో అంత కఠినంగా విమర్శిస్తారు. రెండు వాదనలను సమర్థించుకుంటారు. ధనంపట్ల,

స్త్రీల పట్ల మోజు లేనట్లు నటిస్తారు. వీరి ఆంతర్యం వేరే విధంగా ఉంటుంది. విలాసవంతమైన, అధునాతనమైన వింత వస్తు సామాగ్రిని కొనుగోలు చేయడంలో వారు ముందుంటారు. అలంకరణలు, విదేశీ సుగంధ పరిమళాల పట్ల ఎక్కువ ఆసక్తి. భార్య వల్ల అదృష్టం కలిసివస్తుంది. విభేదాలు కూడా సంభవం. వీరికి స్త్రీ సంతానం ఎక్కువగా ఉంటుంది. ప్రేమ కూడా వాళ్ళ మీదే ఉంటుంది. సంఘంలో ప్రతిష్ఠ, గౌరవం వ్యక్తిగత సంపాదన కలిగి ఉంటారు. అనేక మందికి జీవనోపాధిని కలిగిస్తారు. వృద్ధాప్యంలో సుఖించడానికి అవసరమైన ప్రణాళికను రూపొందించు కుంటారు. తాను నమ్మిన సిద్ధాంతాలకు తిలోదకాలు ఇవ్వరు. వైఖరిలో మార్పు తెచ్చుకోరు. దీని వల్ల అనుకున్న స్థాయిలో అభివృద్ధి సాధించడానికి ఆటంకాలు ఎదురవుతాయి. వీరు నిత్యం మహాలక్ష్మీదేవి పూజ చేయడం వల్ల, సంవత్సరానికి ఒక్కసారైనా ఇంద్రాణి హోమం చేయించడం వల్ల మంచి జరుగుతుంది. వీళ్ళ పట్ల సమాజంలో భయంతో కూడిన గౌరవం ఉంటుంది. వీళ్ళను సమ్మి భాగస్వాములుగా చేర్చుకోవచ్చు. వీరి వ్యూహరచన చాలా గొప్పగా ఉంటుంది. సలహాదారులుగా గొప్పగా రాణిస్తారు.

కళాసాహిత్యరంగాలలో రాణిస్తారు. రాజకీయాలు చేయడంలో సిద్ధపాస్తులు. ప్రభుత్వ సంబంధమైన ఆర్డర్లు, లీజులు, కాంట్రాక్టులు లాభిస్తాయి. కొందరికి పునర్నివాహం జరుగుతుంది. పోటీ పరీక్షలలో నెగ్గి మంచి ఉద్యోగం సాధిస్తారు. ఈ సంవత్సరం రుద్రపాశుపతహోమం విధివిధానంగా చేయాలి. రాజకీయ పదవి లభిస్తుంది.

3. కృత్తిక నక్షత్రములో జన్మించిన వారి సాధారణ లక్షణములు

కృత్తిక అగ్ని నక్షత్రము. ఇది రవిగ్రహ నక్షత్రము. అధిదేవత అగ్ని దేవుడు. రాక్షస గణములోనిదీ నక్షత్రము. అంత్యనాడిలోకి చెందినది. జంతువు మేక. ఇది పురుష నక్షత్రము. నియంత్రణ వృక్షము ఉదంబర వృక్షము. ఈ నక్షత్రంలో ఏ పాదములో జన్మించినను బాల్యంలో ధనిక జీవితాన్ని గడుపుతారు. మంచి పోషణ పెంపుదల ఉంటుంది. వైద్య, విద్య, అత్యున్నత అధికారము ఇచ్చే చదువు, అన్య భాషల యందు నేర్పరితనము విశేషమైన పోటీ తత్వము కలిగి ఉంటారు. చిన్న విషయాలకే అబద్ధాలు ఆడే మనస్తత్వము. స్త్రీలతో విభేదాలు జీవితంలో చెప్పుకోదగిన ప్రభావాన్ని చూపిస్తాయి. అన్నింటా ఆధిక్యత కొనసాగాలని ప్రయత్నించే ఫలితాలు మూడు వంతులు ఫలిస్తాయి. ఒక వంతు వికటిస్తాయి. అవమానాన్ని సహించలేరు. ఇతరుల సలహాలు స్వీకరించరు. స్వశక్తితో అనేక స్థిరాస్తులు కొనుగోలు చేస్తారు. మంచి జీర్ణశక్తి కలిగి ఉంటారు. అయినా మధుమేహ వ్యాధి పొంచి ఉంటుంది. సంతానాన్ని సమదృష్టితో చూస్తారు. క్రమశిక్షణకు ఎక్కువ ప్రాధాన్యత ఇస్తారు. దుర్భాషాలలో కూడా ఒక పద్ధతి కలిగిఉంటాయి. స్నానానికి, పరిశుభ్రతకు, వస్త్ర ధారణకు మంచి ప్రాముఖ్యమిస్తారు. అనేక అధికార పదవులు కలిగి ఉంటారు. విశేషంగా దానం చేసే

మన్మథుని సక్షత్రమైన పూర్వాషాఢ నక్షత్రాధిపతి శుక్రుడు.

గుణం ఉంటుంది. అవత్రాదానం ఎక్కువ. సందర్భాన్ని బట్టి అభిప్రాయాన్ని మార్చుకుంటారు. ఈ నక్షత్రంలో జన్మించిన వారు పురాతన వస్తువుల మీద మక్కువ కలిగి సేకరిస్తారు. స్త్రీ ఆధిపత్యం వలన జీవితంలో కొన్ని ముఖ్యమైన కార్యక్రమాలు చేయలేరు. మధ్యవర్తిత్వము బాగా చేయగలరు. స్నేహానికి ప్రాణం ఇస్తారు.

ఎగుమతి, దిగుమతి వ్యాపారాలు కలిసి వస్తాయి. దేశవిదేశాలు తిరుగుతారు. ద్యుద్వ్య నీతి కలిగి ఉంటారు. మనోధైర్యం కలిగి ఉంటారు. ఈ సంవత్సరముహూ పాశుపతహోమం విధివిధానంగా చేయాలి.

4. రోహిణి నక్షత్రములో జన్మించిన వారి సాధారణ లక్షణములు

ఇది చంద్రగ్రహమునకు ఇష్టమైన నక్షత్రము. రోహిణి ప్రియాయ చంద్రుడు అన్నారు. సర్పయోనికి చెందిన ఈ నక్షత్రమునకు అధిదేవత బ్రహ్మ. అంత్యనాడి, మనుష్యగణము, నియంత్రణ వృక్షము జంబు(నేరేడు) వృక్షము. ఈనక్షత్రములో జన్మించినవారు మానసిక దృఢత్వము కలిగి క్రీడల యందు, సాహస క్రీడల యందు మంచి ప్రవేశము కలిగి గుర్తింపు పొందుతారు. జీవితంలో అడుగడుగునా స్త్రీల ఆధిపత్యము, సహాయ సహకారాలు అందడందలు అన్ని మిశ్రమ ఫలితాలను ఇస్తాయి. వీళ్ళ వ్యక్తిగత సామర్థ్యము వలన, అదనపు వైవిధ్య లక్షణముల వల్ల, మంచి ఉద్యోగాలకు ఎంపిక అవుతారు. మాతృవర్గం మీద విశేషమైన అభిమానం కలిగి ఉంటారు. దూరప్రాంత ప్రయాణాలు, విదేశాలలో చదువు అధునాతన విద్యల యందు రాణిస్తారు. జల సంపద కలిగి భూ సంపదను సంపాదిస్తారు. ఎన్ని విషయాల్లో విమర్శలు వచ్చినా వాటిని మనస్సులోనే ఉంచుకొని తాను అనుకున్న విధానం అమలు చేస్తారు. తొందరగా కోపం రాదు. చిరునవ్వుతో ఉంటారు. విదేశీ సంబంధిత ఎగుమతి, దిగుమతి వ్యాపారాలలో పురోగతి, ఆర్థిక స్థిరత్వం సాధిస్తారు. జీవితంలో ఒడిదుడుకులు చాలా ఎక్కువగా ఉంటాయి. అపనిందలు, ఆరోపణలు జీవితంలో ఒక భాగం అవుతాయి. రోహిణి నక్షత్ర జాతకులు హాస్యప్రియులు, కళాప్రియులు, కళారంగంలో మంచి స్థితిని సాధిస్తారు. ప్రతిష్ఠాత్మకమైన ప్రభుత్వ అవార్డులు పొందుతారు. గురు మహర్షశ, శని మహర్షశ యోగిస్తాయి. సంతానంతో భేదాభిప్రాయాలు ఉంటాయి. కోర్టు వ్యవహారాలలో క్రీడలలో ఎక్కువ శాతం విజయం సాధిస్తారు. ప్రేమ వివాహాలు అచ్చిరావు. భార్యాభర్తల అన్యోనత బాగుంటుంది. వీలైనంత వరకు జీవితంలో సుఖపడటానికి, తన ప్రకృత్యాళ్ళను సుఖపెట్టడానికే ప్రయత్నిస్తారు. వంశానికి కుటుంబానికి మంచి పేరు తీసుకొని వస్తారు. తాను అనుకున్న విధంగా సంతానాన్ని తీర్చిదిద్దుతారు. గజ ఈతగాళ్ళు అవుతారు.

ఈ సంవత్సరం వివాహాది శుభకార్యాలు కలిసి వస్తాయి. కోర్టు, తీర్పులు అనుకూలంగా వస్తాయి. రుద్రపాశుపతహోమం విధివిధానంగా చేయాలి.

5. మృగశిర నక్షత్రములో జన్మించిన వారి సాధారణ లక్షణములు

మృగశిర దేవగణ నక్షత్రము. మధ్యనాడి. సర్పయోని. ఇది కుజగ్రహ నక్షత్రము. నియంత్రణ వృక్షము చంద్ర. ఈ నక్షత్రంలో పుట్టినవారు అదృష్ట జాతకులుగా చెప్పవచ్చు. ఉన్నత వ్యాపార సంస్థలు, స్థిరాస్తులు వంశపారంపర్యంగా వస్తాయి. బాల్యం విలాసవంతంగా గడుస్తుంది. స్నేహితులను ఆదరిస్తారు. సహాయం చేసే గుణం ఉంటుంది. చెప్పుడు మాటలు విని మంచి వాళ్ళను దూరం చేసుకుంటారు. అంతర్గతంగా స్త్రీలతో స్నేహ బంధాలు ఉంటాయి. వస్తు నాణ్యతను చక్కగా నిర్ణయిస్తారు. ఇతరులు చెప్పే విషయాలు పూర్తిగా వినరు. ఆధునిక విద్యలలో రాణిస్తారు. దేశభక్తి బంధుప్రీతి ఎక్కువ. దూరప్రాంత విషయాలు, ప్రేమవివాహాలు లాభిస్తాయి. జీవితం పట్ల కనీసమైన క్రమశిక్షణాయుతమైన ప్రణాళిక ఉండక గొప్పగా రాణిస్తారు. నరములకు సంబంధించిన వైద్యంలో, కీళ్ళ ఎములకలకు సంబంధించిన వైద్యంలో రాణిస్తారు. సంగీతంలో ప్రఖ్యాతి వస్తుంది. అభిరుచులు కలిగిన పనులు చేస్తారు. ఇది వృధా ఖర్చుగా చాలా మంది భావిస్తారు. తల్లిదండ్రుల పట్ల ప్రేమ, గౌరవం అంతర్గతంగా ఉంటుంది. జీవితంలో త్వరితంగా పైకి వస్తారు. పుత్ర సంతానం విషయంలో కొంత శ్లేషము ఉంటుంది. ఋణాలు త్వరగా చేస్తారు. త్వరగా తీరుస్తారు. దైవభక్తి అధికం. అనారోగ్యం జీవితానికి ఆటంకం కాదు. ఆయుర్దాయ కాలం ఎక్కువ. శ్రీ సుబ్రహ్మణ్యస్వామి అర్చన వల్ల ఉన్నత స్థితికి చేరుకుంటారు. పోటీ ప్రపంచంలో దైవానుగ్రహం ఎప్పుడూ వెన్నంటి ఉంటుంది. ఈ సంవత్సరం ఉద్యోగంలో ప్రమోషన్, నిరుద్యోగులకు ఉద్యోగ ప్రాప్తి సంభవం. మహాపాశుపత హోమం విధివిధానంగా చేయాలి. మరిన్ని మంచి ఫలితాలుంటాయి.

6. ఆరుద్ర నక్షత్రములో జన్మించిన వారి సాధారణ లక్షణములు

ఇది రాహుగ్రహ నక్షత్రము. అధిదేవత రుద్రుడు, ఆది నాడి, మనుష్య గణము. నియంత్రణ వృక్షము రేల. శునకయోని. ఈ నక్షత్రమందు జన్మించినవారు వాక్ చాతుర్యం, జ్ఞాపకశక్తి, అద్భుతమైన హాస్య సంభాషణలు చేయగలరు. వ్యాపార పరంగా నైపుణ్యం ఉంటుంది. అనేక రంగాల్లో పరిచయముగా మీ నిపుణత కూడా ఉంటుంది. ఇతరులు ఉన్నత స్థాయికి వెళ్ళడానికి ఇటుక రాళ్ళ వలె ఉపయోగపడతారు. కృతజ్ఞత వీరి జీవితంలో అడుగడుగునా వృత్తిరేక ప్రభావం చూపిస్తుంది. ఎన్నిసార్లు జారిపడినా పట్టువదలక ఉన్నతస్థితిని సాధిస్తారు. కీర్తియోగం ఎప్పుడూ వెన్నంటి ఉంటుంది. ఆర్థిక పరమైన విషయాలపై సరియైన సమయంలో మంచి నిర్ణయాలు చేయలేరు. తప్పుడు సలహాలు, శక్తిసామర్థ్యాలు, పట్టుదల ప్రతీకార వాంఛ, పలుకుబడి, మొండితనం జీవితంలో ఉత్థాన పతనాలకు, ఒడిదుడుకులకు కారణం అవుతాయి. అవేశంతో తీసుకున్న నిర్ణయాలు అమలు చేస్తారు. అవమానాన్ని సహించరు. లౌకికం తక్కువ. జీవితంలో కావలసిన వన్నీ వాటికవే ఏర్పడుతాయి. తల్లిదండ్రుల వల్ల, సహోదరీ, సహోదరుల పట్ల విశేషమైన ప్రేమ కలిగి ఉంటారు. రాత్రి పూట ముఖ్య నిర్ణయాలు తీసుకుంటారు. ఇన్ఫీరియారిటీ కాంప్లెక్స్ కొంతకాలం వేధిస్తుంది. అందులో నుండి సుపీరియారిటీ కాంప్లెక్స్ లోకి వస్తారు. ఎంతమంది వీడి వెళ్ళిపోయినా, అసాధారణ

పరిశుభ్రతకు శుక్రదే కారకుడు.

శక్తి సామర్థ్యాలు, తెలివి తేటలతో ఏ క్షణంలో నైనా సమాజంలో ఉన్నత స్థాయి సాధిస్తారు. సామూహిక జనాన్ని నమ్మించగల శక్తి, సమ్మోహన శక్తి ఉంటుంది. స్త్రీల పట్ల గౌరవం కలిగి ఉంటారు. సంపూర్ణ అయుర్దాయం కలిగియుంటారు.

ఈ సంవత్సరం వృత్తి, ఉద్యోగాల పరంగా మంచి ప్రఖ్యాతి లభిస్తుంది. ప్రజలలో పలుకుబడి పెరుగుతుంది. అనారోగ్య సమస్యలు తొలగిపోతాయి. **రుద్రపాశుపతహోమం** విధివిధానంగా చేయాలి.

7. పునర్జన్మ నక్షత్రములో జన్మించిన వారి సాధారణ లక్షణములు

ఇది గురుగ్రహ నక్షత్రము. అధిదేవత అదితి, పురుష జాతికి చెందిన ఈ నక్షత్రము దేవగణ నక్షత్రము. ఆది నాడి. మార్జాల యోని. నక్షత్ర నియంత్రణ వృక్షము “వెదురు”. ఈ నక్షత్రములో జన్మించిన వారు ఇతరుల విషయాలకై అనవసరపు దృష్టి సారించరు. అవసర సమయంలో ఆదుకునే గుణం ఉంటుంది. సువర్ణం పట్ల మోజు ఉంటుంది. ధనుర్ విద్య, పూటింగ్, అలసట కలిగిన క్రీడల పట్ల ఆసక్తి. అభిప్రాయాలు మాటలు స్పష్టంగా ఉంటాయి. సమాజంలో ఉన్నత స్థాయి వర్గానికి నాయకత్వం వహిస్తారు. పరపతి బాగా ఉపయోగపడుతుంది. పరిచయాలను కార్యసిద్ధికి ఉపయోగించుకుంటారు. సొంత పనులకంటే ఇతరుల పనులు బాగా నెరవేర్చగలుగుతారు. సంసార జీవితంలో భేదాభిప్రాయాలు ఉంటాయి. అవి ప్రాథమిక దశలోనే సర్దుబాటు చేసుకోవటం వలన మేలు జరుగుతుంది. చెప్పిన విషయాన్నే పదే పదే చెప్పడం, అతి జాగ్రత్తలు, నమ్మి ఇతరుల మీద కార్యభారం అప్పగించని స్థితి మొదలైనవి. ధైర్యం లేని వ్యక్తిగా ప్రచారం జరిగే అవకాశం ఉంది. సువర్ణము, భూమి, ఆయుర్వేద వైద్యం, ఎగుమతి దిగుమతులు లాభిస్తాయి. సౌకర్య వంతమైన ఉద్యోగాలలో స్థిర పడతారు. సంతానానికి సంబంధించిన క్షేత్రం కొంతకాలం ఇబ్బంది పెడుతుంది. మొత్తం మీద సమస్యలను పరిష్కరించగల వ్యక్తిగా, స్వయం శక్తి, వ్యక్తిత్వం కలిగిన వ్యక్తిగా గుర్తింపు లభిస్తుంది. ఈ సంవత్సరం “ **భృగుపాశుపతహోమం**” చేయాలి.

8. పుష్యుని నక్షత్రములో జన్మించిన వారి సాధారణ లక్షణములు

ఇది శనిగ్రహ నక్షత్రము, అధిదేవత బృహస్పతి, పురుషజాతికి చెందిన ఈ నక్షత్రము దేవగణ నక్షత్రము, మధ్య నాడి. నియంత్రణ వృక్షము పిప్పలి. మేకయోని. ఈ నక్షత్రములో జన్మించిన వారు బాల్యము నుండి యవ్వనము వరకు కష్టపడి ఒక స్థాయికి చేరుకుంటారు. తదుపరి వ్యాపార రంగంలో గాని, రాజకీయ సినీరంగాల్లో గానీ రాణిస్తారు. విస్తృతమైన పరిధి, విస్తృతమైన ప్రజాభాహుళ్యమును నియంత్రించు నటువంటి వృత్తి ఉద్యోగాలకు ఎంపికవుతారు. పోటీ పరీక్షలలో విజయం సాధించి ఉన్నత స్థితి సాధిస్తారు. యవ్వనం వచ్చినప్పటి నుంచి అదృష్టానికి దగ్గరిగా జాతకం నడుస్తుంది. వీరి ప్రజా సంబంధాలు, స్నేహ సంబంధాలు పటిష్టంగా ఉంటాయి, అధికంగా ఉంటాయి. ఎగుమతి, దిగుమతి వ్యాపారాలు లాభిస్తాయి. తక్కువ వ్యవధిలో ఎక్కువ ఆలోచనలు

చేయకుండా ముఖ్యమైన నిర్ణయాలు చేయుట ప్రత్యేక లక్షణం. మంచి దాన స్వభావం, నిర్మోహమాటంగా మాట్లాడేతత్వం కలిగి ఉంటారు. మంచి సలహాదారులు వీళ్ళకి లభిస్తారు. ఒకరిద్దరు తప్పుడు సలహాదారులు దగ్గరవుతారు. వాళ్ల వల్ల సంస్థలోను, వ్యక్తిగత జీవితంలోను, ప్రజా జీవితంలోను కొన్ని అపశృతులు దొర్లుతాయి. మచ్చలేని మనుషులుగా పేరొందినా తప్పుడు సలహాదారుల వల్ల కొంత అపఖ్యాతి మూటకట్టుకుంటారు. జీవితంలో గొప్ప విజయాలు అపజయాలు కూడా ఉంటాయి. స్థాయి తక్కువ వ్యక్తులతోటి పోరాడ వలసిన పరిస్థితి ఏర్పడుతుంది. ఇది చాలా ఇబ్బంది కరమైన అంశముగా మారుతుంది. నైతిక విలువ లేని వైరివర్గం, బంధువర్గం ఇబ్బందులకు గురి చేస్తారు. సంతాన పురోగతి బాగుంటుంది. ఆర్థికంగా మంచి స్థితి సాధించగలరు. సామాజిక వర్గ సమీకరణలు ప్రకృతి వైపరీత్యాలు ప్రత్యక్షంగా, పరోక్షంగా నష్టానికి కారణం అవుతాయి. వైవాహిక జీవితం ఒడిదుడుకులు లేకుండా సాగిపోతుంది. ఆధ్యాత్మిక రంగంలో మంచి మనశ్శాంతిని పొందగలుగుతారు. దైవ కార్యాలు చేస్తారు.

ఈ సంవత్సరం రాజకీయం, ఆర్థిక స్థితి లాభిస్తుంది. **మహాపాశుపత హోమం** చేయండి.

9. ఆశ్లేష నక్షత్రములో జన్మించిన వారి సాధారణ లక్షణములు

ఇది బుధగ్రహ నక్షత్రము, అధిదేవత సర్పములు, రాక్షస గణములకు చెందిన ఈ నక్షత్రము అంత్యనాడి, మార్జాల యోని, నక్షత్ర నియంత్రణ వృక్షము నాగకేసరి. ఈ నక్షత్రములో జన్మించిన వారు వివిధ రకాల సౌఖ్యాలను కోరుకుంటారు. ఏదో విధంగా కోరికలను తీర్చుకోగలుగుతారు. పట్టుదల ప్రతీకారం స్పష్టమైన భావాల రాజకీయ యోచన కలిగి ఉంటారు. స్త్రీల వల్ల, పెద్దల వల్ల జీవితంలో చెప్పుకోదగిన ఇబ్బందులు ఎదురౌతాయి. న్యాయపరమైన చిక్కులను అధిగమిస్తారు. అత్యున్నత విద్యాభ్యాసం పూర్తి చేస్తారు. కష్టపడి సుఖవంతమైన జీవితం ఏర్పరచుకున్నా అపారాలు, అసౌహార్య వల్ల మానసిక ప్రశాంతత తగ్గుతుంది. నమ్మకం లేని వ్యక్తుల తోటి సహజీవనం చేయాల్సివస్తుంది. సంతాన పరంగా ఇబ్బందులను ఎదుర్కొంటారు. భూమి సంబంధమైన, గృహ సంబంధమైన వ్యాపారాలు కలిసి వస్తాయి. ఉద్యోగంలో నిపుణతను నిరూపించుకోగలరు. వర్గ రాజకీయాలు సమర్థవంతంగా నడపగలరు. “ యూనియన్లలో ప్రజా జీవితంలో మంచి పేరు వస్తుంది. ఉన్నతాధికారుల వల్ల సమాజంలో ఉన్నత స్థానాలలో వున్న వారి వల్ల ఇబ్బందులు ఎదుర్కొంటారు. వయస్సు గడుస్తున్న కొద్ది సుఖవంతమైన జీవితానికి దగ్గరవుతారు. అనుకున్న లక్ష్యాన్ని సాధించడానికి ఎంతో ఓర్పును ప్రదర్శిస్తారు. ఎంత కాలమైనా వేచి ఉంటారు. నమ్మక ద్రోహాలు స్నేహితులు కావడం దురదృష్టకరంగా పరిణమిస్తుంది. స్థిరాస్తులు దక్కించుకోగలుగుతారు. గనులు, పాల వ్యాపారం, పెట్రోలు బంకులు, వస్త్ర వ్యాపారం ఆయుర్వేద మందులు, వనమూలికలు, కాంట్రాక్టులు లాభిస్తాయి. అర్జులైన వారికి దానం చేస్తారు. వివాదాస్పదమైన విషయాల జోలికి తొందరగా వెళ్ళరు. జీవితం స్థిరంగా నడుస్తుంది.

ఈ సంవత్సరం జీవితాశయం నెరవేరుతుంది. సంతాన పురోగమనం బాగుంటుంది. **అఘోరపాశుపతహోమం** విధివిధానంగా చేయాలి.

సౌమ్యమైన సమస్త స్త్రీ దేవతారాధనకు శుక్రదే కారకుడు.

10. ముఖ నక్షత్రములో జన్మించిన వారి సాధారణ లక్షణములు

ఇది కేతుగ్రహ నక్షత్రము, అధిదేవతలు పితృదేవతలు, రాక్షస గణానికి చెందిన ఈ నక్షత్రము అంత్యనాడి, మూషిక యోని, నియంత్రణా వృక్షము మర్రి. ఈ నక్షత్రములో జన్మించిన వారు ప్రతి విషయంలోను జాగ్రత్తగా ఉంటారు. సాహసోపేతమైన నిర్ణయాలు చేయరు. పొడుపు, జీవితం పట్ల అభద్రతాభావం ఉంటుంది. ఇతరులకు ఎప్పుడూ మంచి విషయాలు నూరి పోస్తుంటారు. వీళ్ళు చెప్పే జాగ్రత్తలు, సూచనలు హేళనకు గురి అవుతాయి. ఆపదకు ముందు జాగ్రత్తలు చెబుతారు. ఆపద వస్తే మాత్రం ఆదుకునే స్థితిలో ఉండరు. తనకు సంబంధించిన వస్తువులు ప్రతి నిత్యం ఉపయోగించే చిన్న చిన్న వస్తువులు సైతం భద్రంగా దాస్తారు. వాటిని ఎవరైనా ముట్టుకున్నా, ఉపయోగించినా ఊరుకోరు. ఎన్నో ఏళ్ళ నుండి వాడుతున్న వస్తువులైనా వీరి దగ్గర కొత్త వస్తువుల వలె ఉంటాయి. ఇతరుల సొమ్మును ఆశించరు. ఇతరులకు తన సొమ్మును ఇవ్వరు. గణితంలోనూ, అడ్మిస్ట్రేషన్ లోనూ నిపుణత పద్ధతి కలిగి ఉంటారు. నిద్ర లేమిని భరించలేరు. ఉదయం నుండి రాత్రి వరకు కష్టపడతారు. తన వారిని ఇంకొకరు గుర్తు చేసే స్థితి తెచ్చుకోరు. అన్యాయార్జితం మాత్రం స్వీకరించరు. జరిగిపోయిన సంఘటనలు మరిచిపోరు. వాటిని తలచుకొని బాధపడతారు. జీవితంలో దేనికీ లోటు ఉండదు. అయినా సంతృప్తి చెందరు. మంచి మనుషులుగా పేరు తెచ్చుకుంటారు. సొమ్ములు సంతానయోగం, గృహోపయోగం ఆర్థిక యోగం, విదేశీయాన యోగం మొదలైనవి కలిసి వస్తాయి. సైక్యాలేషన్ వ్యాపారాల్లో భాగస్వామిగా ఉంటే మంచి స్థితికి (ఆర్థికంగా) పొందగలరు.

ఈ సంవత్సరం విదేశీయాన సంబంధమైన విషయాలు లాభిస్తాయి. రుద్రపాశుపతహోమం విధివిధానంగా చేయాలి.

11. పుబ్బ నక్షత్రములో జన్మించిన వారి సాధారణ లక్షణములు

ఇది శుక్రగ్రహ నక్షత్రము, అధిదేవత “భర్గుడు”, మనుష్య గణ నక్షత్రము. మధ్యనాడి, మూషిక యోని, నియంత్రణా వృక్షము మోదుగ. ఈ నక్షత్రము నందు జన్మించిన వారు ఆకస్మిక అదృష్టానికి దగ్గరగా ఉంటారు. చేతికి వచ్చిన అవకాశాలను ఉపయోగించుకొని తన వర్గాన్ని బలోపేతం చేసుకుంటారు. అర్హత లేని వారికి కూడా మన మనిషి అనుకుంటే అందలం ఎక్కిస్తారు. ఇతరుల అభిప్రాయాలు ఖాతరు చేయరు. ప్రజలు ఏమనుకుంటున్నారన్న భావన సమాజ స్పృహ ఉండదు. అలాగని సమాజానికి వ్యతిరేకం కాదు. దాన ధర్మాలు, అన్యదాన సత్రాలు, విద్యాదానం చేతనయినంత వరకు చేస్తారు. వీరు ఒక ఉత్తరం వ్రాసినా, సివిల్ క్రిమినల్ కేసులను ఎదుర్కొంటారు. తాను కష్టపడి సాధించుకున్న స్థానాన్ని శత్రు వర్గానికి చేజితులా స్వయంకృతాపరాధాలతో అప్పజెప్పుతారు. కొందరు స్నేహితుల ఉచ్చునుండి జీవితాంతం బయటపడలేరు. పైకి కనిపిస్తున్న జీవితం కాకుండా రహస్య జీవితం గడుపుతారు. వేరు ప్రాంతంలో గడిపిన జీవిత కాలము గోప్యంగా ఉంటుంది. సన్నిహితులు, కుటుంబ సభ్యులు సైతం వెళ్ళి లోపాలను ఎదురుగా చెప్పలేరు. ఆ అవకాశం వారు

ఆర్థిక విషయాల పురోగతి బాగుంటుంది. అన్యభాషలు సైతం అసర్గళంగా మాట్లాడతారు. తన జీవిత శైలికి భిన్నంగా సంతానాన్ని వేరు రంగాల్లో ప్రోత్సహిస్తారు. మార్కెట్ ఆర్ట్స్ లో ప్రవేశం ఉంటుంది. దేశ విదేశాలలో మంచి పరిచయాలు ఉంటాయి. స్నేహానికి వీరి జీవితం అంకితం. సమాజ సేవలో మంచి చురుకైన పాత్ర పోషిస్తారు.

ఈ సంవత్సరం శుభకార్య సంబంధమైన విషయాలు, ఆర్థిక స్థిరత్వం లాభిస్తుంది. భృగుపాశుపతహోమం విధి విధానంగా చేయాలి.

12. ఉత్తర నక్షత్రములో జన్మించిన వారి సాధారణ లక్షణములు

ఇది రవిగ్రహ నక్షత్రము, అధిదేవత ఆర్యముడు. మనుష్య గణమునకు చెందిన ఈ నక్షత్రము ఆదినాడి, గోవు యోని నియంత్రణా వృక్షము జువ్వి. ఈ నక్షత్రమందు జన్మించినవారు తండ్రి ద్వారా ప్రయోజనాలు పొందుతారు. సహోదర వర్గం బలంగా ఉంటారు. నైతిక బాధ్యతలు అధికం. సకాలంలో వివాహం, ఉద్యోగం, లేక వ్యాపారం ఉంటుంది. అదృష్టానికి దగ్గరగా జాతకం నడుస్తుంది. స్థాయికి మించిన వ్యాపార వ్యవహారాలు కలిసి వస్తాయి. గుప్తంగా ధనం, స్థిరాస్తులు అధికంగా ఉంటాయి. తనకు అంతగా పరిచయం లేని రంగంలో ఉన్నతస్థితి సాధిస్తారు. పరోపకారం చాలా తక్కువ. చౌకగా ఆస్తులను కొనుగోలు చేస్తారు. సంపాదనలో బంధుత్వానికి పాపభీతికి చోటు ఉండదు. డబ్బు విషయంలో ఉదార స్వభావులని భావిస్తారు. ఆచరణలో పైనా ఖర్చుబెట్టరు. ఖర్చుబెట్టిన దానికి వందరెట్లు ప్రతిఫలం ఉంటే ఖర్చు చేస్తారు. ఇతరులను అవమానించడం వీళ్ళకు అత్యంత సంతోషకరమైన పని. సంతానం వల్ల చిక్కులు ఎదుర్కొంటారు. తేనెటీగలాగా కూడబెట్టి వృద్ధిచేయడమే జీవితాశయం. సంఘ వ్యతిరేక, చట్ట వ్యతిరేక పనులకు ముందు ఉంటారు. అంతర్గతంగా పిరికి మనస్తత్వం, భార్య ఆధిపత్యం అధికం. వరిబీజం వంటి సమస్యలు, మర్మాంగంలో రోగాలు సంభవం. మంచి ఆశయాలతో ముందుకు వచ్చినా వీళ్ళను ప్రజలు సక్రమంగా అర్థం చేసుకోలేరు. రాజకీయ, వ్యాపార రంగాలు బాగుంటాయి. ఇతరుల కుర్చీ లాగి అందులో వీరే వాళ్ళను కూర్చోబెట్టడం వీరి రాజకీయ చదరంగంలో ఓ భాగం. జీవితంలో రహస్యాలు బయటపడనంత వరకూ ఇబ్బంది లేదు. జీవితం మీద ఉన్న భయం వీరిని అనేక ఆర్డరులలో నడిపిస్తుంది. రాహు, గురు దశలు యోగిస్తాయి. సైక్యాలేషన్ లాభిస్తుంది.

ఈ సంవత్సరం సంతాన పురోగతి బాగుంటుంది. ఉద్యోగం లభిస్తుంది. సహస్రలింగార్చన, రుద్రపాశుపత హోమం విధివిధానంగా చేయండి.

13. మౌస్తా నక్షత్రములో జన్మించిన వారి సాధారణ లక్షణములు

ఇది చంద్రగ్రహ నక్షత్రము, నక్షత్రాధిదేవత రవి, దేవగణ నక్షత్రము, ఆదినాడి, మహిష యోని, నియంత్రణా వృక్షము కుంకుడు.

ఈ నక్షత్ర జాతకులు ఆకర్షణ కలిగి ఉంటారు. ఎదుటివాళ్ళ కష్టసుఖాలను తేలికగా అర్థం చేసుకోగలరు. అడక్కుండా సహాయం చేస్తారు. మంచి మిత్రబృందం ఉంటుంది. అత్యీయవర్గం

వృషభ, తుల రాశులకు అధిపతి శుక్రుడు.

కూడా ఉన్నత భావాలు కలిగిన వాళ్లు లభిస్తారు. ప్రేమ వివాహాలు జీవితంలో ప్రధాన ప్రస్తావనాంశం అవుతాయి. రహస్యమైన ఆలోచనలు వ్యూహంలో ఉన్నా కొందరికైనా ఉన్న విషయాన్ని చెబుతారు. చేసిన తప్పును బేషరతుగా ఒప్పుకుంటారు. దూరప్రాంత చదువులు, ఉద్యోగాలు, వ్యాపారాలు జీవితంలో మంచి మలుపు. ఇవి కలసి వస్తాయి. వృత్తి, ఉద్యోగాలలో శక్తి సామర్థ్యాల గుర్తింపునకు కొంతకాలం వేచియుండాల్సి వస్తుంది. కోర్టులను ఆశ్రయించవలసి రావచ్చు. బలహీనులైన వారు మంచి స్థానాలు సాధిస్తారు. వాళ్లు సలహాలు తీసుకున్న వాళ్లు ఉన్నత స్థానంలో ఉంటే వీళ్ళుమాత్రం అదే రంగంలో తక్కువస్థానంలో ఉంటారు. తల్లిదండ్రులకు, పెద్దలకు గౌరవం ఇస్తారు. తగిన విధంగా చూసుకుంటారు. వైవాహిక జీవితం సర్దుకుపోవడం వల్ల సజావుగా నడుస్తుంది. వ్యాపారాలు స్వంత తెలివి తేటలతో అభివృద్ధి చేస్తారు. ఎంతో మందికి ఉపాధి కల్పిస్తారు. సహోదరీ వర్గం పట్ల మంచి అభిమానం కలిగి యుంటారు. ఇష్టమైన విద్య అనుకున్న చోట చదువుకుంటారు. బంధువుల వల్ల కొన్ని అపొహాలు కొంతకాలం ప్రచారంలోకి వస్తాయి. వంశాభివృద్ధి కీర్తి ప్రతిష్ఠలు సంభవం. ఈ సంవత్సరం ఆర్థిక, వ్యాపార, ఉద్యోగ పరిస్థితులు బాగున్నాయి. ఆరోగ్యవరమైన జాగ్రత్తలు అవసరము. **అంగారకపాశుపతహోమం** విధివిధానంగా చేయాలి.

14. బిత్త నక్షత్రములో జన్మించిన వారి సాధారణ లక్షణములు

ఇది కుజగ్రహ నక్షత్రము, అధిదేవత త్వష్ట, రాక్షసగణ నక్షత్రము, మధ్యనాడి, వ్యాఘ్రయోని, నియంత్రణ వృక్షము “తాటిచెట్టు”. ఈ నక్షత్రములో జన్మించిన వారు నిగూఢ మనస్తత్వం కలిగి ఉండరు. బాల్యంలో ఇబ్బందులు, దత్తు పోవుట, లేక స్వజనులకు దూరంగా పెరుగుట సంభవం. ఇతరుల ఆర్థిక సహాయం మీద జీవితంలో ముఖ్య ఘట్టాలు పూర్తి చేస్తారు. అనుభవించిన బాధలు తనవాళ్ళు పడకూడదని, అవిశ్రాంతంగా కృషి చేస్తారు. అర్ధరహితమైన క్రమశిక్షణ వల్ల స్వజనులు దారి తప్పుతారు. ఎక్కువగా అభిమానించి ప్రాణప్రదంగా భావించిన వాళ్ళు జీవితంలో దూరమవుతారు. వాదనా పటిమతో న్యాయస్థానాలలో, ప్రజాబాహుళ్యంలో అనుకూల ఫలితాలు సాధిస్తారు. కాని కుటుంబంలో దానికి పూర్తి వ్యతిరేక ఫలితాలు వస్తాయి. సహచరులందరూ సఖ్యతగా ఉండి ఈ నక్షత్ర జాతకులను దూరంగా ఉంచుతారు. పెద్దలు ఉన్నత స్థానాలలోని వారు అన్యాయమైన తప్పులు చెబుతారు. విపరీతమైన కోపం, శపథాలు, పోరుబెట్టడం, జరిగిపోయిన వాటిని పదేపదే గుర్తు చేసుకోవడం లాంటి చర్యల వల్ల కాణీ ఖర్చు లేకుండా అందరికీ దూరం అవుతారు. ప్రయోజనం లేని చర్చలు, కోప తాపాలు జీవితంలో చేదు అనుభవాలకు కారణం అవుతుంది. సంతానం మంచి స్థితి సాధిస్తారు. విదేశీ వ్యాపారాలు ఆలస్యంగా కలిసి వస్తాయి. వస్తువుల రిపేరు, సాంకేతిక పరిజ్ఞానం, సాహస కృత్యాలు, అగ్నిని ఉపయోగించే వ్యాపారాలు కలిసి వస్తాయి. అందరిలో ప్రత్యేకత సాధించాలకున్న కోరిక వివాదాస్పదం అయి అనుకూలిస్తుంది. దాంపత్య జీవితంలో భార్య అన్ని విషయాల్లో సర్దుకుపోతుంది. స్థిరాస్తులు జీవిత మధ్య భాగంలో కలిసి వస్తాయి. పాడిపంట, వ్యవసాయం పట్ల ప్రత్యేక అభిరుచి ఉంటుంది. కోడిగుడ్ల వ్యాపారం మంచిది కాదు.

ఈ సంవత్సరం పోటీలలో విజయం సాధిస్తారు. ప్రజాభిమానం కలుగుతుంది. బంధువుల్లో, సమాజంలో ప్రతిష్ఠ పెరుగుతుంది. **మహాపాశుపత హోమం** విధివిధానంగా చేయించాలి.

15. న్యూతి నక్షత్రములో జన్మించిన వారి సాధారణ లక్షణములు

ఇది రాహుగ్రహ నక్షత్రము, అధిదేవత వాయువు, దేవగణ నక్షత్రము, అంత్య నాడి, మహిషి యోని, నియంత్రణ వృక్షము మద్ది. ఈ నక్షత్రములో జన్మించిన వారు మంచి మేధావులుగా, అధికారులుగా, సైంటిస్టులుగా రాణిస్తారు. ప్రజలకు ఉపయోగపడే పనులు చేసి చరిత్రలో శాశ్వత స్థానం పొందుతారు. ఆకస్మిక రాజకీయ జీవితం ఏర్పడుతుంది. విద్య, ఉద్యోగం, ఆర్థిక స్థితి, క్రమక్రమంగా వృద్ధి చెందుతారు. సౌందర్యాన్ని, సంగీతాన్ని, సాహిత్యాన్ని ఆరాధిస్తారు. సినిమా రంగంలో సంచలనాలను నమోదు చేస్తారు. కళారంగంలో ప్రవేశం రాణింపు ఉంటుంది. కొన్ని విషయాలకు వీరే ప్రామాణికం, మార్గదర్శకత్వం అవుతారు. గుప్తమైన ధనం కలిగి ఉంటారు. నమ్మిన వాళ్ళ దగ్గర అబద్ధాలు చెప్పరు. వస్త్రధారణ పట్ల, అలంకరణ పట్ల విశేషమైన ఆసక్తి ఉంటుంది. వీరు సెలక్షన్ చేసిన వస్తు, వస్త్ర సామాగ్రి అందరికీ నచ్చుతుంది. సామాజిక స్పృహ కలిగి ఉంటారు. అంతర్గత, బహిర్గత శత్రువులు ఉంటారు. నిందలు, ఆరోపణలు వస్తాయి. వాటిల్లో ఏ మాత్రం నిజం ఉండదు. సామాజిక వర్గ విచక్షణకు లోను అవుతారు. ఇతరుల అసూయా ద్వేషాలు మనోవేదనకు కారకాలవుతాయి. సేవలు చేసి మాటలు పడతారు. ఒకే వైపు వాదనలు విని నిర్ణయం తీసుకోవడం వీళ్ళ లక్షణం. ఇది నష్టానికి దారి తీస్తుంది. వీళ్ళకు తెలియకుండానే చాలా మందికి దూరం అవుతారు. ఆర్థిక ఖ్యాతి సాధించడానికి సమాజ అభిప్రాయం పట్టించుకోరు. ధనం ఖర్చు చేసే విషయంలో ఎంతో జాగ్రత్తగా ఉంటారు. దాతృత్వాన్ని ప్రోత్సహిస్తారు. కాని దానం చేయరు. ముఖ్యమైన విషయాల్లో నిర్ణయాలు బాగుండవు. అయితే స్వయం అభివృద్ధికి నష్టం లేదు. ప్రపంచంలో అనేక దేశాలు చూస్తారు. విదేశీ ధనం ఆర్జిస్తారు. శని మహర్షశ, బుధ మహర్షశ యోగిస్తుంది.

ఈ సంవత్సరం అవివాహితులకు వివాహం జరుగుతుంది. గ్రీన్ కార్డ్ కొరకు ప్రయత్నించే వారికి సానుకూల ఫలితాలు లభిస్తాయి. స్వయం శక్తితో అభివృద్ధి సాధిస్తారు. **కాలభైరవహోమం** విధివిధానంగా చేయించాలి.

16. షశాఖ నక్షత్రములో జన్మించిన వారి సాధారణ లక్షణములు

ఇది గురుగ్రహ నక్షత్రము, అధిదేవతలు ఇంద్రుడు, అగ్ని. రాక్షసగణ నక్షత్రము, అంత్యనాడి, వ్యాఘ్రయోని, నియంత్రణ వృక్షము నాగకేసరం. ఈ నక్షత్రములో జన్మించినవారు మొండితనం కలిగి ఉంటారు. తనకు తోచినదే అమలు చేస్తారు. సలహాలు చెప్పి మార్గాలనుకోవడం వ్యర్థం. ఇతరుల ద్వారా సేవలు పొంది వాళ్ళకు సహాయం చేయడానికి చేయిరాదు. చేసిన చిన్న సహాయాన్ని భూతద్దంలో చూపిస్తారు. అనర్హులైన వారికి సంపూర్ణ సహాయ సహకారాలు అందించి వాళ్ళ వల్లనే ముప్పు తెచ్చుకుంటారు. భార్య, లేక స్త్రీ సహకారం లేనిదే వీళ్ళు జీవితంలో రాణించలేరు.

శుక్రుడిది భరద్వాజస గోత్రం.

వైద్య, వ్యాపార, సాంకేతిక రంగాల్లో ఆర్థిక పరమైన వ్యాపారాల్లో (వడ్డీ వ్యాపారం) మంచి పట్టు సాధిస్తారు. రాజకీయంగా ప్రవేశం చేస్తే ఉన్నత పదవులే వస్తాయి. మంచి సలహాదారుల వల్ల లాభం పొందుతారు. స్థిరాస్తులు వంశ పారంపర్యంగా లభిస్తాయి. స్వంతంగా అంతకంటే ఎక్కువ కూడబెడతారు. సంతానం వల్ల ప్రఖ్యాతి. ఆధ్యాత్మిక రంగంలోని వారి వల్ల మోసపోతారు. అన్యభాషలు నేర్చుకుంటారు. సాంకేతిక విద్య ఆధారంగా ఇతర రంగాల్లో ప్రవేశించి ఆ రంగంలో ప్రముఖులుగా రాణిస్తారు. చదివిన చదువులకు చేసే ఉద్యోగానికి సంబంధం ఉండదు. ఉద్యోగంలో బదిలీలు పొంది ఉంటాయి. అవినీతి ఆరోపణలు వస్తాయి. రాజకీయ నాయకులతో సంబంధాలు జాగ్రత్తగా నడపాలి. వాళ్ళ వలన ఉపయోగం, నష్టం సరిసమానంగా ఉన్నాయి. విదేశీ పౌరసత్వం లభిస్తుంది. కఠినమైన మనస్తత్వం ఉంటుంది. జీవితంలో కనీస అవసరాలను నెరవేర్చుకుంటారు. కుటుంబ సభ్యుల మీద మినహా ఇతరులపై ప్రేమాభిమానాలు తక్కువ. జీవితంలో జాగ్రత్త, భయం, పొదుపు, విజ్ఞానం సరిసమానంగా ఉంటాయి.

ఈ సంవత్సరం బాగానే ఉంది. **మన్యుపాశుపతహోమం** విధివిధానంగా చేయండి.

17. అనూరాధ నక్షత్రములో జన్మించిన వారి సాధారణ లక్షణములు

ఇది శనిగ్రహ నక్షత్రము, అధిదేవత సూర్యుడు, దేవగణ నక్షత్రము, మధ్యనాడి, జింకయోని, నియంత్రణా వృక్షము పొగడ. ఈ నక్షత్రములో జన్మించినవారు జలసంబంధమైన క్రీడల యందు ప్రవేశం ఆసక్తి కలిగి ఉంటారు. నైతిక ధర్మం, పెద్దలు వృద్ధుల పట్ల గౌరవం భక్తి కలిగి ఉంటారు. అవసరమైన మేరకు మాత్రమే ప్రజా సంబంధాలు వృద్ధి చేసుకుంటారు. కాస్త ఆలస్యంగా జీవితంలో స్థిరపడతారు. పెద్దల ద్వారా స్వల్పంగా అయినా ఆస్తులు వస్తాయి. ప్రేమ వివాహాలు చేసుకుంటారు. ఎలాంటి సర్టిఫికేట్ లేకుండా కొన్ని విద్యలలో పురోగతి కలిగి ఉంటారు. విద్య పట్ల ఆసక్తి, ఉన్నత విద్యలు, అభ్యసించి అధికార పదవులు పొందుతారు. కుటుంబ ప్రతిష్ఠ కొరకు ప్రజా జీవితంలో పదవులు చేపడతారు. కీలక సమయంలో బంధువర్గం నుండి నమ్మక ద్రోహం ఎదురవుతుంది. బంధువుల్లో ఒక వర్గంతో దీర్ఘకాల పోరాటం జరుగుతుంది. తల్లిమీద విశేషమైన అనురాగం, తండ్రి పద్ధతులు నచ్చవు. సహోదరీ, సహోదర వర్గం బాధ్యతలు నెత్తిన వేసుకుంటారు. యంత్రాలు, వాహనాలు, గృహాలు, భూములకు సంబంధించిన వ్యవహారాలు లాభిస్తాయి. విదేశీ యానము, దూర ప్రాంత ఉద్యోగం, విద్యా, విధానం మీద కలిసి వస్తాయి. సలహాలు చెప్పి మార్గాలు చూపి అనేక మంది పురోగతికి పునాది వేస్తారు. ఎందరు ఆత్మీయులు ఉన్నా ఏకాంతంగా ఉన్న అనుభూతి. సాహిత్య, కళారంగాలను వైరాగ్యం, వేదాంతం మిశ్రితం చేసి చూస్తారు. అలాంటి ప్రయోగాలు చేస్తారు. వైద్య విద్యలో రాణిస్తారు. సంతానం వల్ల ప్రఖ్యాతి కలుగుతుంది. ఎవ్వరిపట్లా శాశ్వత బంధం ఉన్నట్లుగా భావించరు. స్పృక్తులేషన్ లాభించదు. ఒకసారి లాభాలు పొందిన రంగంలో తిరిగి ప్రవేశించరు. నికరంగా, నిలకడగా ఉండే వృత్తి, వ్యాపార ఉద్యోగాలలో స్థిరపడతారు. వృద్ధాప్యంలో అన్ని విధాలుగా బాగుంటుంది.

ఈ సంవత్సరము మొండికిబడిన పనులు, సమస్యలు వీడిపోతాయి. మనోబలం పెరుగుతుంది. ఆత్మవిశ్వాసం పెరుగుతుంది. అందరిలో పరువు దక్కిందన్న సంతోషం మిగులుతుంది. **రుద్రపాశుపతహోమం** విధివిధానంగా చేయాలి.

18. జ్యేష్ఠ నక్షత్రములో జన్మించిన వారి సాధారణ లక్షణములు

ఇది బుధగ్రహ నక్షత్రము, అధిదేవత ఇంద్రుడు, రాక్షసగణము, ఆది నాడి, నక్షత్ర యోని, హరిణి, నియంత్రణ వృక్షము విష్ణి. ఈ నక్షత్రములో జన్మించినవారు. రహస్యాలు కాపాడుకొనడానికి ఇతరుల రహస్యాలు తెలుసుకొనడానికి ప్రయత్నిస్తారు. చిన్న విషయాలను కూడా జాగ్రత్తగా పరిశీలించి, లోపాలను ఎంచుతారు. తగాదాలు, పెట్టడమే ధ్యేయంగా జీవిస్తున్నారన్న విమర్శలు వస్తాయి. తనకు శక్తి లేకపోయినా కార్యం సాధించడానికి ప్రయత్నిస్తారు. ఇతరుల సహాయాన్ని హక్కులుగా వాడుకుంటారు. విమర్శలు సహించలేరు. ఓ రకమైన ఆత్మ న్యూనతా భావం ఉంటుంది. ఎదుటి వాళ్ళు సరదాగా చేసిన వ్యాఖ్యలు కూడా తమను కించపరచడానికేనని వీరి ఉద్దేశ్యము. మిత్ర భేదం కల్పించడంలోను, తప్పుడు సలహాలు ఇచ్చి ప్రజలలో అపఖ్యాతి పాలు చేయడంలోను అందెవేసిన చేయి. నమ్మిన స్నేహితులు కూడా వీళ్ళని అలాగే మోసం చేస్తారు. తీవ్రమైన ద్వేషం పెంచుకుంటారు. విశేషమైన దైవభక్తి ఉంటుంది. సమాజిక సేవా కార్యక్రమాలలో ముందుంటారు. తన జోలికి రానంతవరకు ఏ సమస్య అయినా వీరికి అందమైన ద్వీపము. భాషలకు భాష్యాల వ్రాయగలిగిన పాండిత్యం, సౌకర్యవంతమైన ఉద్యోగం, అనోన్య దాంపత్యం. కొందరికి సంతాన నష్టం ఉంటుంది. అయినా సంతాన ప్రాప్తికి వంశ వృద్ధికి ఇబ్బంది లేదు. అన్నమాట, ఇచ్చిన వాగ్దానం నిలబెట్టుకోరు. సందర్భానుసారంగా అభిప్రాయాలు మార్చుకుంటారు. శాశ్వత విరోధం, శాశ్వత మిత్రత్వం ఉండదు. సాంకేతిక వైద్యవిద్యలలో ఓ ప్రత్యేక విభాగంలో నిపుణత ఉంటుంది. విదేశాల పట్ల మోజు, విహారయాత్రల పట్ల ఆసక్తి ఉంటుంది. వ్యసనాలకు దూరంగా ఉంటే జీవితం బాగుంటుంది.

ఈ సంవత్సరం ఆర్థికపురోగతి ఆశించిన స్థాయిలో ఉంటుంది. ఉద్యోగం వివాహం సానుకూల పడతాయి. **భృగుపాశుపత హోమం** విధివిధానంగా చేయండి.

19. మూల నక్షత్రములో జన్మించిన వారి సాధారణ లక్షణములు

ఇది కేతుగ్రహ నక్షత్రము, అధిదేవత నిరుతి, రాక్షస గణము, ఆదినాడి, శునక యోని, నియంత్రణా వృక్షము వేగిస. ఈ నక్షత్రములో జన్మించిన వారు శక్తివంతులు. అసాధారణమైన ప్రతిభా విశేషాలు వీరి స్వంతము. చిన్నతనంలో బంధువుల ఆత్మీయుల నిరాదరణకు లోను అవుతారు. జీవితంలో ప్రతిమెట్టునూ స్వయంకృషితో రూపొందించుకుంటారు. పోటీ ప్రపంచంలో నెగ్గకు రావడానికి అవసరమైనన్ని తెలివితేటలు ఉంటాయి. ఎక్కి వచ్చిన ప్రతిమెట్టునూ దిగి కృతజ్ఞతలు చెప్పరు. జీవితంలో సాగిపోవడమే ధ్యేయం. అభివృద్ధి, అధిపత్యమే లక్ష్యం. బంధుత్వాలకు,

స్త్రీ సంతానానికి శుక్రదే కారకుడు.

స్నేహాలకు, నైతిక ధర్మానికి, దైవభీతికి తావు ఉండదు. కుటుంబం కోసం, పెద్దల కోసం మాత్రం కొన్ని త్యాగాలు చేస్తారు. అణుకువగా ఉండి సంసారం అన్యోన్యంగా ఉండనిపించుకుంటారు. ఆర్థిక సంబంధాలు, వ్యవహారాలు నిర్మూలనగా నడిపిస్తారు. తాను పడు కష్టాలు ఇతరులు పడుతుంటే సాయం చేయరు. తనకు తెలిసినా మంచి మార్గాలు, సూచనలు, వేరొకరికి చెప్పరు. రవి, చంద్రకుజ దశలు యోగిస్తాయి. స్త్రీ సంతానం పట్ల మానసిక సంతోషం. వాళ్ళు మంచి అభివృద్ధిలోకి వస్తారు. శుభకార్యాలు చేయడం కష్టతరమైన యజ్ఞంగా మారుతుంది. కీలక సమయాల్లో బంధువర్గం అండదండలు నయానో, భయానో, సాధిస్తారు. ప్రయాణాలలో జాగ్రత్తలు అవసరం. డాక్యుమెంట్స్ పరంగా మోసపోయే అవకాశం ఉంది. భాగస్వాములు లెక్కల్లో మోసం చేస్తారు. ఆకస్మికంగా ప్రజా జీవితంలోకి వస్తారు. స్త్రీ దేవతా అర్చన, ఉపవాసం లాభిస్తుంది. ఆకాశయానం లాభిస్తుంది. ఆధ్యాత్మిక చింతన, దానగుణం సామాన్యం.

ఈ సంవత్సరం స్థిరత్వం ఏర్పడుతుంది. స్వయం శక్తితో కొన్ని మంచి విజయాలు సాధిస్తారు. శుభకార్యాలు ఫలప్రదమగుతాయి. అంగారకపాశుపతహోమం విధివిధానంగా చేయాలి.

20. పూర్వాషాఢ నక్షత్రములో జన్మించిన వారి సాధారణ లక్షణములు

ఇది శుక్రగ్రహ నక్షత్రము, అధిదేవత గంగ మనుష్య గణమునకు చెందిన ఈ నక్షత్రము మధ్యనాడి, వానర యోని, నియంత్రణా వృక్షము నిమ్మి. ఈ నక్షత్రము నందు జన్మించిన వారు ప్రత్యేక ఆకర్షణ కలిగి ఉండురు. విలాసవంతమైన జీవితాన్ని కోరుకొని సాధిస్తారు. స్త్రీలు జీవితంలో ఉత్సాహం, పతనాలకు కారణం అవుతారు. పూర్వీకుల ఆస్తులు హరించుకుపోయి కొంత భారం మాత్రం మిగులుతుంది. బాల్యంలో బంధువర్గం కుటుంబాన్ని మోసం చేస్తారు. పుట్టిన ప్రాంతానికి దూరంగా రాణిస్తారు. నాయకత్వ లక్షణాలు ఉంటాయి. జీవితంలో అనేక రకాల కారణాలను చూసి అనుభవించి అనుభవం గడిస్తారు. స్నేహితుల సహాయ సహకారాలతో మంచి స్థానం సాధిస్తారు. స్నేహితులతో ఉమ్మడిగా జీవితంలో చెప్పుకోదగిన విజయాలు సాధిస్తారు. విద్యా, వ్యాపార, రాజకీయ రంగాల్లో ఖ్యాతి, రాణింపు. కొంతకాలం తర్వాత మీరున్న రంగంలోనే మీ స్నేహిత వర్గం ఉన్నతి సాధించి మిమ్ములను దూరంగా ఉంచుతారు. మీ ఓర్పుని, సహనాన్ని పరీక్షించే సంఘటనలు ఎదురవుతాయి. ఎక్కువకాలం ఓర్పు వహించలేరు. సమాజంలో గౌరవం, స్థానంలో భయం చోటుచేసుకుంటుంది. ఏ రంగంలోనయినా ఓటమిని అంగీకరించరు. సహోదర వర్గం వల్ల అపఖ్యాతి, నమ్మిన సేవకాజనం మోసం చేస్తారు. సహోదరీ వర్గం అన్ని విధాలుగా అండగా నిలుస్తారు. ఆధ్యాత్మిక విషయాలంటే ఆసక్తి, స్వామీజీల పట్ల సదభిప్రాయం, దైవ భీతి ఉంటుంది. విదేశీయానం, అక్కడ వ్యాపారాలు, వ్యవహారాలు బాగుంటాయి. సంతానం మీద ఎవ్వరి నీడ పడకుండా జాగ్రత్త వహిస్తారు. వ్యక్తిగత విషయ వ్యాపార రాజకీయ, ఉద్యోగ అధికార సంబంధమైన న్యాయస్థానాలకు సంబంధించిన అంశాల నీడలు ఏవీ కుటుంబం మీద ప్రభావం చూపకుండా జాగ్రత్త వహిస్తారు. కుటుంబ జీవితం వేరు సామాజిక జీవితం వేరు. వీటి మధ్య గోడ నిర్మిస్తారు. ఇది మంచికి దారి తీస్తుంది.

ఈ సంవత్సరం బాగుంది. ప్రతిష్ఠ నిలబడుతుంది. ఒక గౌరవ స్థానం లభిస్తుంది. కుబేరపాశుపతహోమం విధివిధానంగా చేయించండి.

21. ఉత్తరాషాఢ నక్షత్రములో జన్మించిన వారి సాధారణ లక్షణములు

ఇది రవిగ్రహ నక్షత్రము, అధిదేవత విశ్వేదేవతలు, మనుష్య గణమునకు చెందిన ఈ నక్షత్రము అంత్యనాడి, ముంగిస యోని, నియంత్రణా వృక్షము పనస. ఈ నక్షత్రములో జన్మించినవారు సాధారణ జీవితంతో ఆరంభమయి జీవితంలో మంచి స్థితిని చేరుకుంటారు. అరుదైన అవకాశాలు లక్షమందిలో ఒక్కరికి లభించేవి వీరికి లభిస్తాయి. వీరు మితభాషులు, వినయం, విధేయత కలవారు. స్వజనులతో ప్రేమగా ఉంటారు. స్నేహాలు, పరిచయాలు వినోదంగా భావిస్తారు. సెంటిమెంట్స్ ను కీలక సమయంలో లెక్కచేయరు. అన్యాయమైన ప్రవర్తన గలిగినవారికి అండగా నిలబడవలసి వస్తుంది. అందరూ తప్పించుకోలేని అనేక కారణాలు ఉంటాయి. ప్రలోభాలకు లొంగరు. బంధుత్వానికి, బంధానికి కట్టుబడి అనేక కష్టనష్టాలు అనుభవిస్తారు. నిందలు పడతారు. ఇతరుల అభిప్రాయాలు ప్రచారాలు ఎంత కఠినంగా ఉన్నా స్వజనులకు అండగా ఉంటారు. సరియైన సమయంలో నిజం చెప్పే అవకాశం వచ్చినా చెప్పరు. విద్యారంగంలో, వ్యాపారరంగంలో గొప్ప ఫలితాలు సాధిస్తారు. రాహుదశ యోగిస్తుంది. పూలతోటలు, పాలు, పాడి పంటలకు చెందిన వ్యాపారాలు లాభిస్తాయి. విదేశీయాన ప్రయత్నాలు లాభిస్తాయి. మరికొందరికి అవకాశం కల్పిస్తారు. భూమి, వ్యాపారం, గనుల వ్యాపారం, శీతలపానీయాలు, ఔషధ సంబంధమైన వ్యాపారాలు లాభిస్తాయి. సంతానం మంచి తెలివి తేటలు గలిగి ఉంటారు. చదువు విజ్ఞానంతో తల్లిదండ్రులను మించి పోతారు. కొందరికి ఆలస్యంగా సంతానం, అల్ప సంతానం సంభవం. దేవుడి పట్ల అచంచల విశ్వాసం ఉంటుంది. సేవా సంస్థలకు దేవాలయాలకు శక్తికి తగిన విధంగా సేవచేస్తారు. ధన వ్యయం చేస్తారు. తెలిసిన వాళ్ళకు అప్పుకూడా ఇవ్వరు. ఆర్థిక రహస్యాలు దాచుకోవడంలో వీరికి వీరే సాటి.

ఈ సంవత్సరము నూతన వ్యాపారాలు లాభిస్తాయి. రాజకీయ పదవి లభిస్తుంది. చదివిన చదువులకు సార్థకత చేకూరుతుంది. శనిగ్రహం వల్ల మేలు చేకూరుతుంది. రుద్రపాశుపతహోమం విధివిధానంగా చేయించండి.

22. శ్రవణా నక్షత్రములో జన్మించిన వారి సాధారణ లక్షణములు

ఇది చంద్రగ్రహ నక్షత్రము, అధిదేవత మహావిష్ణువు, దేవగణమునకు చెందిన ఈనక్షత్రము అంత్యనాడి, వానర యోని, నక్షత్ర నియంత్రణా వృక్షము జిల్లేడు. ఈ నక్షత్రములో జన్మించిన వారు ఎక్కువగా విని వీలైనంత తక్కువగా మాట్లాడుతారు. తీర్పులు చక్కగా చెబుతారు. అంతర్గత ఆలోచన, మేధస్సు ఎవ్వరికీ అర్థం కాదు. ఓర్పు ఉంటుంది. దానికి కూడా ఓ హద్దు ఉంటుంది. చనువుగా మాట్లాడే స్వభావం ఉంటుంది. అయితే నెత్తికెక్కించుకోరు. ఎవరికి ఏ విధమైన మర్యాద ఇవ్వాలో, ఎవరిని ఎక్కడ ఉంచాలో వీరిని చూసి నేర్చుకోవాలి. ఆభరణాలు, విలువైన వస్తువులు,

శుక్రగ్రహ అనుగ్రహానికి ఇంద్రాణి జపం, బొబ్బిట్లు దానం చేయాలి.

స్థిరాస్తులు కొద్దిగా సంప్రాప్తిస్తాయి. అధికంగా స్వార్జితమే ఉంటుంది. మనోదైర్యంతో నిబ్బరంతో సాహసతవంతమైన నిర్ణయాలు తీసుకుంటారు. విజయాలు సాధించి అఖండ ఖ్యాతిని పొందుతారు. ఊహ తెలిసినప్పటి నుండి ధనానికి ఇబ్బంది పడరు. జీవితంలో అంచలంచెలుగా పైకి వస్తారు. శత్రు వర్గం ప్రతికోణంలోనూ ఇబ్బంది పెడుతుంది. ఓ బలమైన వర్గానికి నాయకత్వం వహిస్తారు. బంధుప్రీతి, స్నేహితులకు సహాయం చేయడం వంటివి చేస్తారు. ఒకరికి చేసిన సహాయాన్ని మరొకరికి చెప్పరు. కుడి చేత్తో చేసే పని ఎడంచేతికి తెలియనివ్వరు. చదువు పట్ల శ్రద్ధ, సమాజంలో గౌరవ స్థానం, వచ్చిన అవకాశాలను సద్వినియోగపరచుకొంటారు. సందర్భానుసారంగా వ్యూహం మార్చుకుంటారు. మొండివాళ్ళని అందరూ అనుకుంటారు కాని సున్నితమైన, విశాలమైన మనస్సును గ్రహించలేరు. వ్యాపారంలో ప్రాథమికంగా భాగస్వాముల వల్ల నష్టపోయినా తదుపరి వ్యాపారంలో మంచి లాభాలు గడిస్తారు. వారసత్వ విషయాలు లాభిస్తాయి. ప్రతిష్ఠ నిలబెట్టుకుంటారు. జీవితంలో ఊహించని స్థాయికి చేరుకుంటారు. బాల్యంలో జీవితానికి, జీవితంలో చేరుకున్న అంతస్తులకు ఎంతో తేడా. ఎంతో అభివృద్ధి. దైవానుగ్రహం పుష్కలంగా ఉంటుంది. అడుగడుగునా దైవం కాపాడుతాడు. దైవభక్తి, గుప్త దానాలే ఇందుకు కారణం. వైవాహిక జీవితం బాగానే ఉంటుంది. సంతానం పల్ల ప్రఖ్యాతి లభిస్తుంది.

ఈ సంవత్సరం వృత్తి, ఉద్యోగాల పరంగా మేలు జరుగుతుంది. శుభకార్యాలు ఓ కొలిక్కి వస్తాయి. దిగులు తీరుతుంది. **మహాపాశుపతహోమం** విధివిధానంగా చేయాలి.

23. భిషజ్ నక్షత్రములో జన్మించిన వారి సాధారణ లక్షణములు

ఇది కుజగ్రహ నక్షత్రము అధిదేవత అష్టవసుడు, రాక్షస గణమునకు చెందిన ఈ నక్షత్రము మధ్య నాడి, సింహయోని, నక్షత్ర నియంత్రణా వృక్షము జమ్మి. ఈ నక్షత్రమందు జన్మించినవారు మంచి బుద్ధి కుశలత గలిగినవారు. తెలివితేటల్ని సక్రమమైన మార్గంలో ఉపయోగిస్తే శాశ్వత కీర్తి లభిస్తుంది. జీవితంలో ఉన్నత శిఖరాలు పెద్దగా శ్రమలేకుండా అందివస్తాయి. అండగా నిలబడే బలవంతులైన వ్యక్తులు, జీవితంలో ప్రతి సంఘటనలోను ఆదుకుంటారు. అధికారులుగా, వ్యాపార వేత్తలుగా, రాజకీయ నాయకులుగా రాణిస్తారు. మంచి వాక్ చాతుర్యం ఉంటుంది. రహస్యాలు దాచలేరు. దానగుణం ఉంటుంది. మూర్ఖమైన నిర్ణయాలు తీసుకొని నష్టపోయి స్వజనులను కష్టపెడతారు. అనవసరమైన విషయాలను గోప్యంగా ఉంచే ఆత్మీయులను దూరం చేసుకుంటారు. ధనం పొదుపు చేయాలని భావిస్తారు. ఆచరణలో సాధ్యం కాదు. అందరికీ సాయం చేస్తారు. డబ్బు చేతిలో నిలబడదు. స్థిరాస్తుల రూపంలోనే నిలబడతాయి. మేధావులుగా భావిస్తారు. తప్పులేదు. కాని ఇతరులతో సంప్రదించకుండా కనీసం ఆత్మీయ వర్గంతో సంప్రదించకుండా చేసే నిర్ణయాలు నష్టం తెస్తాయి. దుష్టులను భాగస్వాములుగా ఎన్నుకొని వ్యాపారం వాళ్ళకి అప్పజెప్పుతారు. ఫలితాలు

కూడా తగినట్లుగానే ఉంటాయి. మధ్యవర్తి సంతకాల వల్ల కోర్టు తీర్పుల వల్ల నష్టపోతారు. పైసాకు చెల్లని వ్యక్తిత్వం లేని మనుషులను నెత్తికెక్కించుకొని ఆపై అందలం ఎక్కించి కష్టాలు కొని తెచ్చుకుంటారు. చదువు సంస్కారం ఉపయోగపడి మంచి అధికారిగా రాణిస్తారు. దుర్వ్యసనాలకు దూరంగా ఉంటేనే జీవిత పురోభివృద్ధి. సంతానాన్ని గారాబం చేయడం సహజం అందులో అతి పనికి రాదు. పెంపకంలో లోపాలు ఉన్నా సంతానం బాగుపడతారు. కుటుంబానికి ప్రఖ్యాతి తెస్తారు. శని, బుధ, మహర్షశలు, శుక్ర మహర్షశ యోగిస్తాయి.

ఈ సంవత్సరం వ్యాపారం అభివృద్ధి చెందుతుంది. శుభకార్యముల్నూ ఫలిస్తాయి. ఎలాంటి పోటీపరీక్షలలోనైనా నెగ్గుతారు. ఆర్థికంగా అభివృద్ధిని సాధిస్తారు. నిరుద్యోగులకు మంచికాలం **మహాపాశుపతహోమం** విధివిధానంగా చేయాలి.

24. శేతభిషజ్ నక్షత్రములో జన్మించిన వారి సాధారణ లక్షణములు

ఇది రాహుగ్రహ నక్షత్రము, అధిదేవత వరుణ దేవుడు, రాక్షస గణమునకు చెందిన ఈ నక్షత్రము ఆదినాడి, అశ్వియోని, నియంత్రణా వృక్షము అరటిచెట్టు. ఈ నక్షత్రములో జన్మించిన వారికి అన్నిరంగాల్లో స్నేహితులు ఉంటారు. వీళ్ళవలన ఉపయోగాలు ఆశించరు. వాళ్ళకు ఎక్కువగా సహోదరి, న్యాయపరమైన, రాజకీయపరమైన చిక్కులు తెచ్చుకుంటారు. ఇంట్లో అనాదరణ, వ్యతిరేక వాతావరణం కలుగుతుంది. స్వెక్కులేషన్ లాభిస్తుంది. అధిక మొత్తంలో ధనాన్ని త్వరగా సంపాదిస్తారు. ఎగుమతి వ్యాపారం కలిసి వస్తుంది. రవాణా వ్యాపారం కొంతకాలం వెనులుబాటు. మధ్యవర్తిగా, కమిషన్ ఏజెంట్ గా, బిజినెస్ ప్రమోటర్స్ గా రాణిస్తారు. పురాతన సంపద వల్ల లాభాలు చిక్కులు వస్తాయి. వీలునామా వల్ల లాభపడతారు. స్థిరమైన ఉద్యోగం, సంపాదన లేక కొంతకాలం ఇబ్బందులు సంభవం. శని మహర్షశలో స్థిరత్వం సాధిస్తారు. రాజకీయ వ్యూహం ఫలిస్తుంది. ఉద్యోగంలో ఇబ్బందులు ఎప్పుడూ ఉంటాయి. వాటిని ఎప్పటికప్పుడు అధిగమిస్తారు. ఆర్థిక సహాయం ఎల్లవేళలా ఎవరికో ఒకరికి చేయాల్సి వస్తుంది. జూదం వల్ల జీవితంలో అపశృతులు. సంతానం మంచి స్థితిని సాధిస్తారు. వాళ్ళకోసమే జీవితంలో అనేక సౌఖ్యాలు త్యాగం చేస్తారు. వివాహాది శుభకార్యాలు మొండికి బడతాయి. పట్టుదలతో వాటిని పూర్తి చేస్తారు. కోరికలు, అవసరాలు అసంతాలు. ఒకదాని వెంట ఒకటి పుట్టుకొస్తాయి. ఇది మీ విషయంలో నిజం అవుతుంది. పొదుపుగా ఉంచడం ఆత్మీయంతో అన్ని విషయాలు అరమరికలు లేక తెలియజేయడం వల్ల మేలు జరుగుతుంది ఎవరి మెప్పుకోసమో సొంతవారిని దూరం చేసుకోవద్దు. ఆధ్యాత్మిక చింతన, నైతిక ధర్మం ఎల్లవేళలా కాపాడుతుంది. ఈ సంవత్సరం నూతన ఉద్యోగం, నూతన బాధ్యతలు నిర్వహిస్తారు. సమాజంలో మీ స్థాయి పెరుగుతుంది. **అఘోరపాశుపతహోమం** విధివిధానంగా చేయాలి.

అష్టేశ్వరములకు శుక్రదే కారకుడు.

25. పూర్వార్కాభిరే నక్షత్రములో జన్మించిన వారి సాధారణ లక్షణములు

ఇది గురుగ్రహ నక్షత్రము, అధిదేవత అజైకపాదుడు. మనుష్య గణమునకు చెందిన ఈ నక్షత్రము, ఆది నాడి, సింహయోని, నియంత్రణా వృక్షము మామిడి.

ఈ నక్షత్రములో జన్మించినవారు గురువు వల్ల, మేధావుల వల్ల, సలహాదారుల వల్ల మంచి స్థితిని సాధిస్తారు. చాలా రంగాలకు సంబంధించి అవగాహన పరిజ్ఞానం ఉంటుంది. పెద్దల పట్ల గౌరవం, భయం కలిగి ఉంటారు. వృత్తి, ఉద్యోగాల పరంగా ఎప్పురి సలహాలు తీసుకోరు. ఏకపక్ష ధోరణి. ఇందువల్ల కష్టాల నెదుర్కొంటారు. అన్నీ తనకే తెలుసునన్న భావన మంచికి దారి తీయదు. స్నేహాలు, విరోధాలు, వెంటపెంటనే ఏర్పడతాయి. వ్యతిరేకమైన అభిప్రాయాలను వ్యక్తం చేయడం వల్ల నష్టం కలుగుతుంది. సమయం వచ్చే వరకు వేచి ఉండే ఓర్పు ఉండదు. నిజాయితీ, సత్యవర్తన ఉద్యోగపరంగా వృత్తి పరంగా ఉంటుంది. నిజాయితీపరులకు అందరూ విరోధులనేని ప్రత్యేకంగా చెప్పవలసిన పనిలేదు. వీరి శక్తిని ఇతరులు చెబితే తప్ప సద్వినియోగం చేసుకోలేరు. కళా సాహిత్య రంగాల్లో రాణిస్తారు. దేశదేశాలు విహరిస్తారు. ఆర్థికంగా ఇబ్బందులు ఉంటాయి. కాని ధనం ఎప్పటికప్పుడు జీవితంలో అదృష్టం వల్ల పైకి వచ్చారన్న ప్రచారం ఉంటుంది. సంతానాన్ని అతి గారాబం చేస్తారు. లేకపోతే విచక్షణా రహితంగా బాదుతారు. ఆర్థికంగా స్థిరత్వం సాధించిన తదుపరి దానగుణం ఉంటుంది. తనకుమాలిన దానం చేయరు. పిననారులు కారు. దైవభీతి ఉంటుంది. సామాజిక సేవలో పేరు వస్తుంది. రాజకీయ పదవులను సద్వినియోగం చేసుకుంటారు. అధిపత్య పోరు ప్రతిచోటా ఇబ్బందిపెడుతుంది. వైవాహిక జీవితంలో అన్యోన్యత సామాన్యం.

ఈ సంవత్సరము చాలా బాగుంది. ఆర్థిక పురోగతి పొందుపు ఉద్యోగం, వివాహం కలిసి వస్తాయి. స్త్రీల వలన మేలు జరుగుతుంది. అధికార స్థానాన్ని పొందుతారు. మీ అంతస్తు పెరుగుతుంది. **రుద్రపాశుపతహోమం** విధివిధానంగా చేయాలి.

26. ఉత్తరార్కాభిరే నక్షత్రములో జన్మించిన వారి సాధారణ లక్షణములు

ఇది శనిగ్రహ నక్షత్రము, అధిదేవత అహిర్బుద్ధుడు. మనుష్య గణమునకు చెందిన ఈ నక్షత్రము, మధ్య నాడి, గోవు యోని, నక్షత్ర నియంత్రణా వృక్షము వేప. ఈ నక్షత్రములో జన్మించిన వారు వినయ విధేయతలు కలిగి ఉంటారు. పెద్ద, చిన్న వయస్సు తారతమ్యాలను గమనించి మసలుకుంటారు. చదువు మీద మంచి స్థాయి సాధిస్తారు. ఉన్నత విద్యాభ్యాసం, విదేశీ విద్యాభ్యాసం, అధికార పదవులు కలిసి వస్తాయి. వివాహ జీవితం బాగుంటుంది. ఎప్పటికీ చక్కని వ్యూహారచనతో, పొదుపుగా సంసారాన్ని కొనసాగిస్తారు. హెచ్చులు చెప్పుకొనడం ఇతరులను కించపరచడం చేయరు. ఇతరులకు అనవసరంగా రూపాయి ఖర్చు చేయరు. ఇతరుల సొమ్ము పైనే కూడా ఆశించరు. భూమి వాహనం మీద హోదాలు కలిసి వస్తాయి. కుటుంబ చరిత్ర వల్ల తండ్రి వల్ల మేలు

కలుగుతుంది. సంతానం వల్ల ప్రఖ్యాతి వస్తుంది. ఇతర భాషలు నేర్చుకుంటారు. మంచి హాస్య ప్రియులు. అన్ని విషయముల పట్ల అవగాహన కలిగి ఉంటారు. అబద్ధాలు చెప్పి ఇతరులను మోసగించలేరు. మంచి స్నేహస్ఫూర్తి కలిగి ఉంటారు. ఉన్నతమైన స్థానాలలోని వ్యక్తులకు ఇష్టులుగాను, సలహాదారులుగాను ఉంటారు.

ఈ సంవత్సరం మీ సమస్యలను ఇతరులు భుజానికెత్తుకొని పరిష్కరిస్తారు. ప్రభుత్వ ఉద్యోగం లభిస్తుంది. వివాహ ప్రయత్నాలు వాయిదా వేస్తారు. అయినా మంచి సంబంధం కుదురుతుంది. రాజకీయం లాభిస్తుంది. **రుద్రపాశుపతహోమం** విధివిధానంగా చేయండి.

27. రేవతి నక్షత్రములో జన్మించిన వారి సాధారణ లక్షణములు

ఇది బుధగ్రహ నక్షత్రము, అధిదేవత, పూషణుడు, దేవగణ నక్షత్రమునకు చెందిన ఈ నక్షత్రము అంత్యనాడి, గజయోని, నియంత్రణా వృక్షము విప్ప. ఈ నక్షత్రములో జన్మించిన వారు. కనిపించని మేధావులు, ఆడంబరం తక్కువ. గణితంలో మంచి ప్రజ్ఞ కలిగియుంటారు. దౌర్జన్యం, తగాదులకు దూరంగా ఉంటారు. అనేక రకాల విజ్ఞానం గ్రంథాలను పఠిస్తారు. వేద వేదాంగాలసారాన్ని తెలుసుకోవాలన్న తపన ఉంటుంది. ఇతరుల ధనానికి ఆశపడరు. కష్టపడేతత్వం, తొందరగా కోపం రాని తత్వము. ప్రశాంతంగా, నిబ్బరంగా సమాధానాలు చెప్పడం, అన్ని సమస్యలను పక్కనబెట్టి చక్కగా నిద్రించడం, స్నానంపట్ల మక్కువ వీరి లక్షణాలు. ఆర్థికంగా మంచి స్థితిని జీవిత మధ్యభాగం నుండి సాధిస్తారు. వ్యాపారంలో మోసం చేసే భాగస్వాముల ఎత్తుల నుండి తప్పించుకుంటారు. ముఖ్యమైన ఘట్టాలలో వెన్నుదన్నుగా ఉండే ఆత్మీయవర్గం ఉండదు. ఒక సందర్భంలో ఉన్నా వాళ్ళ వల్ల పెద్ద ప్రయోజనం ఉండదు. దూరప్రాంతాలు సందర్శిస్తారు. అక్కడ చదువుకునే యత్నాలు స్థిరపడే యత్నాలకు బంధువుల నుండి మంచి సహకారం లభిస్తుంది. మినూత్నమైన వ్యాపారాలలో కీలకమైన అధికార పదవులలో రాణిస్తారు. ప్రజలలో మంచి పేరు ఉంటుంది. కుటుంబాన్ని, నమ్ముకున్న వాళ్ళనుపైకి తీసుకురావాలని ప్రయత్నిస్తారు. సహాయం చేస్తారు. వివాహ జీవితం ఆరంభంలో కొన్ని ఒడిదుడుకులుంటాయి. తదుపరి సర్దుకుపోతారు. వీరి జ్ఞాపకశక్తి, సాహిత్యరంగంలో అభిరుచి, పాడిపంటలకు సంబంధించిన వ్యాపారాలు కలిసి వస్తాయి. సంతానం ప్రేమగా, గౌరవంగా చూస్తారు. మంచితనంతోనే జీవితంలో ముఖ్యమైన విషయాలను అనుకూలం చేసుకుంటారు.

ఈ సంవత్సరం స్థిరాస్తుల పరంగా మంచి ఫలితాలు సాధిస్తారు. కుటుంబంలో ప్రశాంత వాతావరణం నెలకొంటుంది. ఆర్థిక, రాజకీయ, ఉద్యోగ విషయాలు విజయవంతం అవుతాయి. **అంగారకపాశుపతహోమం** విధివిధానంగా చేయండి.



శుక్ర, గురువులకు ప్రబల విరోధము.

తెలుసుకోదగినది - ఆధ్యాత్మిక భాష్యాలు

- ◆ చతుస్సాగర పర్యంతం లేక సాగర పర్యంతం (సముద్రం) భూభాగానికి అధిపతి అయిన వాడు పూర్ణ కుంభ స్వాగతానికి అర్హుడు.
- ◆ చతురంగ దళాధిపతి పూర్ణ కుంభ స్వాగతానికి (దేవాలయంలో) అర్హుడు. సన్న్యాసి, పరివ్రాజకులు కూడా అర్హులే.
- ◆ మహనీయుల్ని అనుసరించాలి అనుకరించకూడదు.
- ◆ అష్టదిగ్బంధన - ఆకర్షణ-లక్ష్మీస్థాపన, సరస్వతి స్థితం గృహ వాస్తులో - ప్రధానమైనవి.
- ◆ ఆధ్యాత్మిక విషయాల్లో అపశ్చతులను -ప్రోత్సహించవద్దు.
- ◆ ఎక్కువ మందికి జాతకాలు చూపించడం వల్ల - ఎక్కువ కష్టాలు వినాల్సి వస్తుంది.
- ◆ ఎంతో అపసరం అయితేనే జాతకాలు పరిశీలనకు ఇవ్వాలి.
- ◆ పెద్ద సిద్ధాంతులు, చిన్న సిద్ధాంతులు లేరు అందరూ విద్యార్థులే. పెద్ద సిద్ధాంతి-పరమేశ్వరుడొక్కడే.
- ◆ విభూదిరేఖలు భక్తితో పెట్టుకోవాలి. మేకప్ జోడించకూడదు.
- ◆ గంధం స్వచ్ఛమైనది ఉపయోగించాలి. ధరించాలి ఇదే శుభప్రదం.
- ◆ సప్తమితో కూడిన సూర్యషష్ఠినాడు-సూర్యుని పూజించి పంచగవ్యప్రాశనము చేసిన అనంత శుభయోగము.
- ◆ సప్తమితో కూడిన సూర్యషష్ఠినాడు కుమారస్వామిని పూజించి,వస్త్రములు సమర్పించిన జీవితంలో మహత్తర కార్యజయం సొంతమగుతుంది.
- ◆ ఋషిపంచమి నాడు అడవిలో కాసిన పండ్లు, ఫలాలు తిని మీ గోత్రీకులైన ఋషులను, సప్తర్షులను పూజించిన అనంత అదృష్టము సంప్రాప్తించును.
- ◆ జ్యేష్ఠాదేవి పూజ అష్టమి ప్రాధాన్యత గలది. అనూరాధ నక్షత్రంలో జ్యేష్ఠాదేవిని అహోనించి జ్యేష్ఠా నక్షత్రం ఉన్న రోజున పూజించి మూలా నక్షత్రం రోజున ఉద్వాసన చెప్పాలి. స్త్రీలు ఈ పూజ చేసిన అరిష్టములు పోవును.
- ◆ మహాలయ పక్షములలో (వినాయక చవితి, ఋషి పంచమి తదుపరి ఈ పక్షాలు వస్తాయి) భరణీ నక్షత్రం ఉన్న రోజున శ్రాద్ధ కర్మలు చేస్తే గయాశ్రాద్ధ ఫలితము. ఇది అధికారం ఉన్న వాళ్ళు నిర్వహించవలసిన పితృకర్మలు.

- ◆ భార్య రజస్వల అయిన-మహాలయ శ్రాద్ధము కూడదు. అమావాస్య యందు (మహాలయ పక్షంలో) ఆశ్వీయుజ మాసము శుక్లపంచమిలోపు కార్యక్రమం పూర్తి చేయాలి.
- ◆ గయాశ్రాద్ధము చేసినవారు కూడా మహాలయ పక్షములో పితృకర్మలు చేయవలెను. -ఇందులో ఏవిధమైన మినహాయింపు లేదు.
- ◆ పితృ పితామహా, ప్రపితామహా, మాతృ పితామహి, ప్రపితామహి, మాతామహా మాతృ పితామహా మాతృ ప్రపితామహాలకు, ఇతర బంధుగణ, రక్తసంబంధీకులకు, మహాలయ పక్షములలో తర్పణాదులు చేసి శుభంబులు పొందెదరు గాక.
- ◆ అపరాహ్ణం - (మధ్యాహ్నం) శస్త్రహతునికి (మహాలయం) శ్రాద్ధ కర్మలు చేయవలెను. ఇందుకు చతుర్దశి తిథి శ్రాద్ధ సాగరమందు నిర్ణయించబడినది.
- ◆ రవిచంద్రులు హస్తానక్షత్రము నందు ఉండగా ఏర్పడే అమావాస్య నాడు చేసే శ్రాద్ధ కర్మలు యమాగజచ్ఛాయ అందురు. వీటిని నిర్వర్తించాలి.
- ◆ వడగండ్ల వాన-ఆంధ్రప్రదేశ్ కు నష్టాల వాన.
- ◆ ఉపాంగ లలితా వ్రతము దేవీ నవరాత్రులలో పంచమి తిథినాడు చేయవలెను. పంచమి మధ్యాహ్నం ఉండాలి.
- ◆ విష్ణాంభ యోగమున్న సమయములో కార్యసిద్ధి - అర్థఫలితము; వ్యతీపాత యోగకాలములో సర్వకార్య విఘ్నములు కలుగును.
- ◆ అంధకార నక్షత్రమందున్న గ్రహదిశయందు ఆటంకాలు సంభవిస్తాయి.
- ◆ భూమికి జీవశక్తి ఉంది-కట్టడానికి లేదు.
- ◆ స్థలం లోపభూయిష్టమైనప్పుడు - వాస్తు మార్పులు నిష్ఫలం.
- ◆ జ్యోతిషశాస్త్రంలో 22 లక్షలకు పైగా శ్లోకాలు (అధ్యాయాలు) తెలిసిన వారు - బృహస్పతి (గురుగ్రహం).
- ◆ 44 లక్షల శ్లోకములు (అధ్యాయాలు) తెలిసిన వారు - శుక్రుడు.
- ◆ నవకోటి (9 కోట్లు) శ్లోకాలు తెలిసిన పార్వతీదేవిది జ్యోతిషశాస్త్రంలో అగ్రస్థానం.

తొరలోని నిప్పు చెట్టును దహించినట్లు-దురాశ మానవుని దహించివేస్తుంది.